

জননেতা ইরାवतकी  
शमलप्रा पुष्पा




जननेता इरावत



# জননেতা ইৰাবতকী শল্পশ্ৰী পুষ্টি

খোমজিন লেংশিনবা  
খোচোম বীৰ সিংহ



ঃ অফোংবা :

ইৰাবত মেমোৰিয়েল লাইব্ৰেৰী এণ্ড  
ইনফোৰ্মেছন সেন্টাৰ, মনিপুৰ

অনঙ্গা :

প্ৰোগ্ৰেচিভ প্ৰিণ্টাৰস, মনিপুৰ  
থুৱাই লমলোং কৈথেল



# জববেতা ইরাবতকী মরমদা খরদং

ইরাবতনা অঙাং ওইরিঙে

শোক ১৮৯৬, সেপ্তেম্বর তাঃ ৩০ দা পিশুমাংগে ওইনাম  
লৈকাইদা হিজম ইরাবত পোকগ। মহাক্সা অপোকপগী মমিংনা  
হিজম ইবুঙোহল অঙগ অপোকপগী মমিংনা চোংখাম চমু থম্বাল-  
ঙম্বী দেবী কোই। অবা অনং তারবা প্রজা মীরামগী লুচিংলকদবা  
নেতা আস অঙাং ওইরিঙেদা পুন্দিদা অবা-অনং কয়া নংলকখি।  
ইরাবতনা অঙাং য়াম ওইরিঙেদা অপোকপা লৈখিদে।

অপোকপা লৈখিদবগা যোকপিনবা লৈতুনা ওইনাম  
লৈকাইদগী মতোমতা পোকচা মচা পুতুনা ইরাবত পোকগীনা  
সোগাটম লৈকাইদা লৈবা মনে ইবেমগী মনাক্সা হোংতুনা  
লৈবা তাখি।

ইরাবত অঙাং ওইরিঙেদগা অফবা ছাত্র ওইরকই, শান্নবদমু  
অফবা প্রেয়ব ওইখি। ওকানা ছাত্র ফুবা আসি ইরাবতকী মতনগী  
স্কুল ওয়াশিংগী চংনবানি। নোংনা ইরাবতনা তমলিবা জোনষ্টোন  
স্কুলগী ওয়া অমনা মাগী ক্লাস মেট ১ য়াম্মা শাখনা ফুরম্বী, ফুবদগী  
হেন্দোকতুনা খোংপাকনা ছাত্র অজুদা কাউরম্বী। ইরাবত আসিগুম্বা  
অত্যচার আসি য়েংবা ওমলমদে। খৌদোক আসদা ইরাবতনা জোন-  
ষ্টোন স্কুলদা ষ্ট্রাইক চংথতুনা ছাত্র ফুবা তোকনবা দাবী তৌরম্বী।  
মসিনা ইরাবতকী অহানবা লালহোনি।

জোনঠোল ফুলদা ক্লাস সভেন তমলবা মতুংদা ক্লাস এইটকী দমক ঢাকাদা ক্লাস নাইন ফাওবা তমলগা যুগী অবস্থা হেন্না ফং-চিল্লক্কা, শোগংপিনিঙাই লৈরক্কা, অমরোমদা অপোকপনা লৈ-খিজ্কা মতুংদা মাগীনি হায়না অমতং হৈজবস্থা অপোবপী নমাস্ত্র নোস্কাখিবনা ইরাবত হেন্না য়েবদা কনামত্কা লৈতবা মী ওইবদগী ঢাকাদা লাইরিক তস্থা থাদোকপা তাখি। মসিনা ইরাবতকী লাইরিক তস্থা থাক লোইশিনত্রে।

লাইরিক্কা থরাই যাওবস্থা ইরাবতনা লাইরিকদগী নমতুংদা লাইরিক তস্থা তোকপা তাখিবা অসিদগীদি ইরাবতকী অনৌবা পুলি অমা অমুক হৌরকখি।

লাইরিক তস্থা তোল্লবা মতুংদা শে ক ১৯১৭ দ ইরাবতনা ত্রিপুরাদা চংতুনা মতম থরা লৈখি। ত্রিপুরাদা মতম থরা লেঙ্গগা মনিপুরদা থোল্লকপদদি লৈফম লৈতুত্কা রাংথৈ নিংদেম পুখি মপান্দা লৈবা শ্রীমাইবম শমদেনগী যুগদা লৈখি।

ইরাবতকী মরকী পুলি : হৌজিক ইরাবত মপং ধাবা মী অমা ওইরে। মহাকী পাখং ওইরিঙেগী পুলিদি - লাইরিক ইবা, শান্নবা, ড্রামা যাওবা, ঈশৈ নৌবা অমা ওইনা চংল্লকখি। মহাকী ইবা “শৈদম শৈরেং” কোবা লাইরিক অতু সরকারনা ক্লাস সভেনগী টেক্স বুক ওইনা লৌশিন্দুনা তমনখি।

মনিপুর ড্রামাটিক ইউনিয়নগী ফাউন্ডর ওইখিয়মী। অতুগা লোয়ননা মহাক মশামক অফবা আর্টিষ্ট ১ ওইনা এমঃ ডিঃ ইউঃ গী

দ্রামা কয়াদ শকক যথি। মহাকী অশেবা বাখল অসি অহানব-  
মকদম ফোদোকথিবদি, পাখঃ ওইরিউদগী মানা যাওরকপা মানা  
পুথোকথিবা এমঃ ডিঃ ইউঃ গী সিহোল লাফোল কারন অসিগা মাগী  
পুলিদ পুথখিবা লোমীগী থবক অসিগা চানবা উৎপনি। অশুম্মা  
ইব্রাহিম মনিপুরদা হিরম খুদিদা খনবা মীশক ১ ওইনা ফাওরকে।  
শোক ১৯১২ দগীদি মহাক রাজনিতীগী ইখিন চংবা হৌরকে মতুগী  
খুদমদি মনিপুরদা ছাপা খানা অসি উগী ছাপা খানা তৌরিউদা  
ফোখিবা অহানবা মেগাজিন “মৈতৈ চম্বু” গী ইডিটর ওইছনা চে  
ফোং থোকপা হৌখি।

আসিগুম্মা মতম অতুগী, মীশক খংবা, মগুন লৈবা, মমিং চংপা  
মী অমা ওইরকপদগী চুরাচান্দ মহারাজগী ময়ামবুংতোন চন্দ্রহাসকী  
মজা ইবেম্মা থোমদোনসনা খাজছনা চাউনা লুহোংখি। বটশনা  
পাল্লিউ ফিউদেল সমাজদা খম থেংবা নিংথোনা শক্তি লৈরিউঙে,  
নিংথোনা মী হাংপগী শক্তি ফাওবা লৈবা মতম ওইবনা নিংথোনা  
ইব্রাহিম ফোক্তনারী অমম্বু দেবানগী অচৌবা লোয়শং, পনচায়গী  
মেম্বর হাপখি। দববার, চৈরাপ পনচাইগী মেম্বর ওইবা হায়বা অসি  
মতম অতুগী মনিপুরদা খাইদগী চাঙা ফমনি। লোঃ পীগনি,  
মীনাই পীগনি, তলব ফংগনি, শেল চাথোক-চাশিন ভৌগনি, মী  
ওংকনি, চাউগনি অসিনি।

অমরোমদা প্রজাগী মথক্কা অওং-অনৈ ভৌবা অসিদি চপ  
চানা ফিউদেলিজম সমাজগী যক লাউবগী মতমনি। খুদমগী মশক

ওইনা রতন, ব্রহ্ম-সভা নিংখো হায়তুনা ধর্মগী মিংদা ওং-নৈবা থাক থাককী ফম লৈ । অমাং-অশেং হায়বা অমা যান্না কন্ন চৎথরম্মী । মী অমবু নং মাংলবা মীনি হায়তুনা সমাজগী থবক্কা ময়ামগা তিন্ন-হন্দবগী লুকুম তৌই । মাংলিবা মী অত্থ শেল পীরগদি শোদোকপা ডুমই । মসিনা তাকপদি মীবু ওংনবা খুংলাই পুথোকপগী বানি । রতন হায়বা ফমনাইবা অসিনা মাংহল্লগনা লুপা ৫০ পীরগা কোকপা যাবা, ব্রহ্ম সভানা মাংহনবগী লুকুম কোকনবা লুপা ৮৫ পাঠ ১৩ নিংখোগী অমাংবা লুকুম কোকননবনা লুপা ৫০০ না য়াগনি হায়তুনা রেট অমা চপ চানা ককতুনা থমই ।

মনিপুরদা লৈবা তম্পাককা মীতৈ মংখ গোবরিয়া বৈমদ দম্ব চৎতবা যাদে । ধর্ম অসি লৌবগা লোয়ননা চন্দোন থিনগদবনি । মজুগীদমক চন্দোন শেনখাই হায়তুনা পাট আনা মতম অত্থগা পৈশা ৮ না শাবা অন, মঙা গীগদবনি ।

মসি পীদগনা মাংই হায়তুনা ইনথোকনি । সরকারগী খাজনা থোবা লাকপা অমস্বং অচৌবা কুমলকপদা মী অত্থগী চাকথাক গীগদবনি । মজুবু পিয়ন চাকথাক কোই । দোলাইদা হাপতুনা খুন্তাং য়ৈতুনা থিনগনি, পোখাং বেগার পুহনগনি, দোলাইরেং ওং-হনগনি, খাজনা খোমলগা লৈবা ফমদা খুল শংগনি মজুবু য়ারেক সন্তি কোই । থোং অমা লানবদা শেনখাই লোগনি, উ অমত্তং ইং-খোলদা হৌজবা তেরা খুদেং অমা য়োমনবা পুৰদা মাশুন লোগনি । লৌমীনা মাগী লৌবুজা জা ফাৰা য়ারোই, লৌথোং-থোংবান মচা



শিখা যারোই, পাং চাবদা শেল থিরবদি রাগনি। মরমদি জল  
সম্বন্ধী কোবা আইন অমা লৈ মজুদি নোংজুখাদা পাংকী ঈশিগা  
শৌবক শমনৈ অজুনা ও চেনশিনখি হায়বসিনি। অশুয়া প্রজানা  
হেক লেংগা খাজনা মখল কয়া শৌবসী।

ইগী উপ, অশিবা পোংলোহগে হায়জনা থৌবাং তৌরিউদা,  
নিংখোগী লুকুম অমনা পোংলোইনা যারোই মাংলে জায়বকদা  
কমজিন্নবা কোজাই অমা, শোরাং শোনবা যাদবা কোজাই অমা  
অশুয়া কপা-লাওনবগী অশোলনা নিরমট।

ইরাবতকা লালহৌ? ইরাবতনা পঞ্চ য মেথর হইববগ  
বিচারদা চুয়া কোবা, শেল চাবদা প্রজানা তিন্নবা হৌরকখি। অজুবু  
ইরাবতকা ফর পচোব পচকা পচনা অনিগুয়া অচে-অনৈ বাবা জু-  
দঙ্গা মনিপুর সেব কমিটি হায়ন শেমজুনা মাংই হায়না ইতোকপা  
মাগী ফুন্দিবা মশা কোংথোকতুনা পোংলোইবা, মশানা ঈশ  
হন্দুনা কোভান পাখরগা পালা শেংগংতুনা শোরাং শোনবা হৌ-  
রক্রে ব্রহ্ম সত্তা, বজন, নিংখো, পিয়ন পনদা কিলনা নিংখবদা  
প্রজাঈদমক লালহৌ লুচিবদা নিপা অমা হইনা থোকলক্রে পহবা-  
বত লালহৌ অসিয লুচিবদা নিপা অদান

ইরাবতনা প্রজা মন্দল কোবা সংস্থান অমা নিংখংলে। সংস্থান  
অসিগী মখাদা নিংখৌ পানবা সমাজগী অওং-অনৈগী মায়েজু থেং-  
নবা গৌরে।

নিখিল হিন্দু মনিপুরী মহাসভা - ইরাবতনা শেমলিবা দল  
কয়া গসি মুখংপা যানবা হৈ-শিলবা মহাবাজ চুৰাচান্দনা প্রসিদ্দেট  
ওইজুনা শোক ১৯৩৪ দা “নিখিল হিন্দু মনিপুরী মহাসভা” হায়বা  
অমা লিংখংলে। ক্রীইরাবতপু হাইস প্রসিদ্দেট হাপলে। মহারাজ  
চুৰাচান্দগী তশেংবা পোলিশিদি মানী মখাদ লৈবা দল অমদা ষাও-  
হল্লগা, ইরাবতকী লালগৌ নমথংগ তৌবা লৌশিংনি। ইরাবতনা  
লৌশিং অসিবু চপ চানা খংগি।

মনিপুরদা খবাইদকী অহানবগী রাজনৈতিক দল লিংলকপা

শোক ১৯৩৮ গী চিংঙা সেসন

শোক ১৯৩৮ দা “নিখিল হিন্দু মনিপুরী মহাসভা” গী ৪ শুবা  
কনফরেন্স চিংঙাদা ফমখি মনিপুরদা রাজনৈতিক দল লৈখিবা  
হৌবা অসি কনফরেন্স আসিদগীনি। কনফরেন্স অসিবা “নিখিল  
হিন্দু মনিপুরী মহাসভা” মনিং ওনথ্রে। হিন্দু হায়বা বাইচ  
অসি লৌথোকতুনা “নিখিল মনিপুরী মহাসভা” হায়না মনিং  
থোনথ্রে। অহানবগী মনিং অসিগা নোন পোনবা মনিং আসিগা  
কয়াদা অর্থ লৈনা খেল্লহল্লিবা মাননি ইরাবতকী বখল সমাজ।

চিংঙা কনফরেন্স, মনিপুরী ইতিহাসতা অওনবকী চাউবগা  
খোংখাং অমনি। মরমদি বটিগ সমাজবাদিনা, লিখৌবু শিজিল্লগা  
মীনায় ওইনা নমথজুনা থায়া মওমনি। রাজনৈতিকী চেতনা লৈতবা,  
কাচিন অসিদা ইরাবতনা মনিপুরদগী বগীশ চংখৌনবা ১টি পূর্ণদায়ী  
শাসন লিংনবা বারেনপ পাস তৌজুনা দাবী তকশিনখি। সবালক

ভোটনা মীযামগী মীজং খনগদবনি। লাক্সাল পায়বনা লৌ  
মপু ওইগদবনি। কুদক মজ্জর রাধকারনা লৌমী শিম্মীগী শাসন  
পায়গদবনি হায়বা খোল্লাও লাওখি। বানি গাইডেলু থাদোকদবনি  
হায়বনচিংবা দাবী তৌখি। মহাকী ভায়নদা, দববার মুথংকদবনি,  
মীযামনা ভোটতা শঙ্কগা শাসন হৌগদবনি হায়খি। শঙ্কগা লোয়ননা  
বন্দগী নামাদা শেনখায় কয়া খাবারবা পালা লোয়নং শেহুদ,  
চন্দল শেনখায় পাট অনা, দেলাইরেং, পোখাং বেগর, পিয়ন,  
আমিনগী চাপখাক, জল সখকাগী আইন, মাস্তুননাচংবগী মায়েঞ্জা  
হারেপ লৌখি।

কনফবেন্স অসিদা তাখিব। বারেপ পুন্মক ছেট দরবারদা দাবী  
ওহনা খাজনজো। দববারনা দাবী পীনব খল্লনবগী মজ্জা “নিখিল  
মনিপুরী মহাসভা” অসি রাজনৈতিক দল অমা ওইরে হায়না বারেপ  
লৌখে। রাজনৈতিক দল অমা ওইবনিনি, ছেট সরকারী কামচারি  
অনন্তা সভা অসিদা যানবা যারোই হায়না বন্দ তৌরে। সভাদা  
যানবনা পুন্মক বিচারক হৌব, ভকুম থাকলে।

ইরাবতনা পক্ষায় মেম্বর বিজাইন তৌবা— দরবারগী হা-  
রেপ অসি হেক ফংগা, ইরাবত পক্ষায় মেম্বর ফমদগী মশানা  
তৌকখি। ফম থাদোকপদা নত্তনা, পক্ষায় মেম্বর ওইবগী লৌচা  
অত্ততা নত্তনা ইরাবতকা সহবশিমিগী ফংজবা লৌচা পুন্মক নিংথো-  
দা অমুক কংথোকজো। নিংথোগী মচা লুগী অমা ওইরগা লৈবাকী-  
দমক লাকপদা ফম অচৌবা থাদোকপা, মশাগী লৌচা থাদোকপদা

তু-চুন্দবী সনা ইবেশ্বা খোমদোনসনাগী কখোকপগী মতাং ১মুং  
অরাবা খাংবগী গুন অসিবুদি ঐখোয়না কাওব: স্বা:রাই ।

“নিখিল মনিপুরী মহাসভা” দা স্বাওরস্বা ছেটকী কর্ণচারী  
পুল্লমক মহাসভা তোকশ্রে । অমরোমদা মহাসভা তোকপগী  
মহুতা, সরকারগী কর্ণচারিদগী মশানা রিজাইন ভোখিবদি মনি-  
পুরগী মনুংদা মীওই অনিদিনি । অমনা শ্রীইরাবত অমনা লৌকংগী  
কুরানি ওইরস্বা শ্রীএলাংবম তোমপোকনি । মরৈবাক নিংবগী অচুস্বা  
পরিষ্কা য়েংলকপদা নিপা অনি অসি মকোক থোংনা পাস ভোশ্রে ।  
অতৈ পুল্লমক মরৈবাকগী মশানা হেল্লি হায়চুনা পরিষ্কা ফেল ওই-  
হোরে । মজাতিবু বীশাশ ঘাটক ভোরে । অসিওস্বা বীশাশ ঘাটক  
কাংবু অচু অমুকা মতম ফরবা ভারতনা নিং তমলবা মনুংদা ইরা-  
বতপু চৈরখি । শ্রীএলাংবম তোমপোকপু মহাসভাগী ভেনরেল  
সেক্রেটারি খনশ্রে ।

### ভারত নিংতম্বগী অন্দোলন চংশিল্লকপা

#### মনিপুরদনা ইরাবতনা লমাজংবা নিংতম্বগী অন্দোলন

মতম অচুদা ভারতকী মফম খুদিংদা ইন্দিয়ান নেশনেল কং-  
গ্রেসকী মখাদা ভারতগী বৃটিশ তানথোকখীনবা মখল মখা অয়াস্বা  
অন্দোলন পাক-চাওনা চংশিল্লকি । বীসাটি ফিরোন মৈ খাদোকপা,  
খাদি শেংপা হোরে, মনিপুরদনা ইরাবত অমমুং মাগী সওধর্মিনি  
সনা ইবেশ্বনা শেংলস্বা বীলাটি ফিরোন পুল্লমক চৈরাপ মমাংদা  
মৈ খাদোকপা বন্দে মাতরমগী শ্লোগান লাওখি । হুমিং অচুদগী

খাদিগী কী শিজিন্নবা হোরে। মহাসভাগী কশ্মি পুন্নমকসু খাদিগী কী  
শেংসবা হোরে। বৃটিশ অমদি নিংথোগী মথকা অকনবা ঈহো মনি-  
পুরদা চংশিনবগী থোরাং লাক্রে। ইরাবতনা মত্তম অসিরাউদা,  
মনিপুরদা অল্লোলন পুথংপগী মহন্ত মপ দ্দসু চখে কতুনা ওর্গেনাইজ  
তোবা হোখি। মহাক্রা ঢাকা, বঙ্গা, আসাম, ত্রিপুরা, কছারনচিংবনা  
কোইখীরগী। মকম অতুদা লেবা মীতৈ অমসুং অতৈ জাতি কয়গী  
মরক্তা চংহুনা ঈহো শাগংপা হোখি।

মরম অতুদা ইরাবততি মনিপুরদগী নেতা নত্তে, ভারতকীনি।  
মরম অসিদগীনি শোক ১৯৩৯ দা অকনবা নুপী লাল হোবদ ইরা-  
বতপু লমজিধিনগীদমক টোলিও মরম অতুদা কোথোকহনখিবা।

ইরাবত অমসুং নুপী দাশী ১৯৩৯ শোক ১৯৩৯ দিসেম্বর  
খানি, মত্তম অসি অত্তম-ফো মরম অতুদা মতমনি। অতবু মো-  
নোপোলিষ্ট কারবারবাল্যশিং মনিপুরদগী চেং অত্তকপা অমদি  
ফো কা-হেঙ্গা খাদোকপগী তমক তোরগী। মত্তম অসি চেং তকনবা  
মিলসু মনিপুরদা লৈবা হোরে। মীতা কয় অসিবা তকপা ফো  
পুন্নমক চেং ওল্লগা মনিপুর প্রজাঙ্গা হোনবগী মহন্ত, মপান্দা শেং-  
দোগীদমক্সা অতংপা লৈতনা খাদোকে। মনিপুর চানিভাই লৈরক-  
ত্তরে চরা হেনবনা তা-হা কার লাউনরে। অবস্থা অসিদা হোনবা  
জায়বা লৈতনা দিসেম্বর ১১ গী অয়ু ক, খাইরমবন্দ ঢুকান মমাদা,  
মপান্দা খাদোকখীনবা পরেং লেংহুনা থমজিবা চেং-ফোন থমবা

ভক গাড়ি ইমা-ইবেলশিংনা হৌরকতুনা থংপদগী অন্দোলন চেংখবা হৌথি। তৌইগুম্বুং চেং থাবা কেম্পগী থবক্তি তোকপা লৈতে।

নোংঙাল্লকপা দিসেম্বর ১২ গী অয়ুকা চরা হেএবী নুপী মীয়াব্লা হৌন-হায়নকবা লৈতনা খাইরমবন্দ বজারদা ভিলে। মরবারীশিংদা ভাইনবা কারকপা ফৌ-গাড়ি, চেং গাড়ি পুন্নমক ইমা-ইবেল ফারে। মাঠকৈ কয়াদগীন্তু ফৌ-চেং গাড়ি ফাচুনা পুখংনরক্রে। অফানা ফৌ চেং পুন্নমক ইফাল থানাদা ইমা-ইবেলশিংনা পুখংলে। ভাসিগী দি হোদিং কেম্পেইনগী মতো শোক ১৯৩৯ দা মনিপুরগী ইমা-ইবেল-শিংনা চপ্প-চানা শেংনা পাংখোকখী। থানাদা অফাবা ফৌ-চেংগা লোয়ননা ইমা-ইবেল লিশিং লিশিংনা কোইশিলথি। মীলদা চেং তকপা থিংউ, মপান্দা চেং থাবা থিংউ হায়বসিনা মক ওইনা লাউথি। তাঞ্জা অসিদা দরবারগী প্রেসিডেন্ট মিষ্টর সাপ'না লাক্কু-না, নিংথৌনা নবদিপতা লৈথিবনা নিংথৌগী ভকুম যাওদনা চেং থাবা থিংবা উমদে; টেলিগ্রাম ভোগে হায়ররে।

নুপী লান অসিদা মকোক চিংখিবী নুপীশিংদি

তোংগৌ দেবী, শবী দেবী, চাউবৌতান দেবী, লৈপাক্রে, থোংনাং অসিনচিংবী অসিনি। নুপী লুচিংবীশিংগী প্রেসিডেন্ট সাপ'কী টেলিগ্রাফ অফিস্তা নবদিপ্তা লৈথিবা মগারাজ চুড়'চান্দদা টেলিগ্রাফ ভৌখিবনা লাকলে। টেলিগ্রাফ অফিসকী অকোইবদা নুপী লিশিং লিশিংনা ঘেরাও ভৌচুনা কোইশিনথ্রে। অমুমনা অয়ুক পুং ২ দগী কোইশিনবনা নুংখিল পুং ১ যৌনা কায়নদনা

হুপী ময়াম টেলিগ্ৰাফকী ময়োল ভাংনৰিঙৈদা, খংহোদনা  
 অসাম রাইফলসকী সিফাইনা ময়াম তানখায়বা লাকখী।  
 মতা অসিদা ইয়াবতকা লোইননা থবক তোমিল্লরকপা, শ্ৰীলাইশ্ৰম  
 কনচাঠনা, ইমা-ইবেলশিংবু আন্দোলন অছ চখনবা এড্ৰেস তোথি।  
 মীয়ামনা চেং খাবা থিংউ হায়বগী খোল্লাও তন্তনা লাওরি। সিফাই  
 খরনা ওমদবনা অমুকা নোংমৈ পায়বা সিফাই হেৰা থোমজিল্লক্কে।  
 মফম অছদা তিল্লিবা মীয়ামবু খুদক্তা থাদোক্কা লুকুম তোরে।  
 তোইগুশ্বশ্ব নোংমৈগী মমাংদা হুপী মীয়াম অহনবা লৈতনা  
 তকশিনখি। ওহাক লৈরগা সিফাইশিংনা খুংলাই পাইদবা  
 হুপী মীয়ামদা লান তাৰা হোরে। লাঠি চাৰ্জ তোৰে, নোংমৈ  
 গুণ্ডানা কনখৰে, বেয়নেট চাৰ্জ তোৰে, হায়বদি সজ্জিমা থিন্দুনা  
 মীয়াম তকথোক্কাপা হোরে। হুপী ২০ লোম শোকে; ৬ অমদি  
 শ'থিনা শোকখি। হুপী মীয়ামবু অশ্বশ্বা বটিশকী তমথিরবা অত্যা-  
 চাৰগ। লোইননা তকথোক্কা হোংনরবশ্ব হুপীশিংনা হুন্দে। টেলি-  
 গ্ৰাফ অফিসতগী অমুকা মিল লৈবা কয়াদ। হুপী মীয়ামনা প্রোসেসন  
 ওইনা চংতুনা চেংগী মিল থুগাইরে মনিপুৰগী হুপী পুল্লমক লমজাওদা  
 থোক্কে। আন্দোলন অমা ভৌবদা খরনা চেনখীবা খরনা হেৰা  
 মাংদা চংশিনবা হায়বা অসি ইতিহাসতা থোকখিবা গাঙনি। অসি-  
 রাই য়োরকপদা চিৰবা ভাঞ্জাসিদা ইয়াবতনা মনিপুৰ থোক্কাব্রিঙৈদা  
 নিখিল মনিপুৰী মহাসভা রাওরথা মীওই চেনবা হোয়ক্কে।'

মহা সভাদগী ভোক্তকপা হৌরক্রে, মথোইগা ভূপী খরগসু মাজরে ।  
 অমরোমদা ইরাবতকা থম্মোই শেংনা তিরুবা, অকিবা লৈতনা চংবা  
 মহা সভাগী কশ্মি, লাইশ্রম কনহাই, লোজ্রম বিজয়; লাইশ্রম কুল-  
 বীধু; ভথেন্জম ইবোতোহী; লাইশ্রম রামসিং অসিনচিংবনা ভূপী  
 মীয়ামগা লোইননা অন্দোলন চখরি । অন্দোলন অসি লমজিংবি-  
 নবা ইরাবতপু টেলিগ্রাফ ভৌতনা কোথোক্রে । পুং ২৩০ তাবদা  
 কশ্মি অশেংবা কাংবনা পুলিসলেওদা পল্লিক মিটিং ভৌতনা টেলি-  
 গ্রাফ অফিসতা ইমা ইবেলশিংদা শাজরা থিন্দুনা ঈ তাহনখীপবু  
 নিল্লা ভৌবগা লোয়ননা অন্দোলন চংশিরবা বারেপ লৌরে ।  
 প্রজা সম্মেলনী কোবা দল অমা শেমলে হায়না লাওথোক্রে । অশুম্মা  
 প্রজা সম্মেলনীনা আন্দোলন চখবা হৌরবা মতমদা ইরাবত টেলি-  
 গ্রাম কংবগা কাছারদগী মনিপুরদা আন্দোলন লমজিংবনা থোরক্রে ।

মহাসভা শিখরকপা প্রজা, সম্মেলনী শেমলকপা - ইরাবত  
 ভোক্তকপগা মমিপুরগী ভূপী মীয়াম নৌনা ময়োল চোংবম পোক-  
 ক্রে । খুদক্কা মহাসভাগী বার্কিং কমিটিগী মিটিং অমা দলগী প্রেসি-  
 দেন্ট জীইরাবত সিংহনা কোরে । মিটিংদা মত চাউনা থেলবা হৌরে ।  
 কাংবু অমদি আন্দোলন মথ তানা চখনিংজে । সরকারগী চৈফু  
 কিবদগী নিংহয়রে । মশাগী সুবিধা থিরক্রে । মহাসভাদগী ব্রিজাইম  
 ভৌথিবসু য়াওনরে । অশুম্মা মহাসভা লিংথংপা বারে । মরম  
 অতুনা ইরাবতনা অনিওবা প্রজা সম্মেলনী বীটিংদা মশা বারে ।  
 মীটিং অসিদা ইরাবতপু প্রেসিডেন্ট খলে । প্রজা সম্মেলনীনা,



মনিপুর মহিলা সন্মেলনই কোবা বুজীতই ওইবা সংস্থান অমসু  
শাগংলে। মনিপুরদা লৈরখা মিল ১৮ আন্দোলন অসিদগী কক-  
থংক্রে। মপান্দা চেং ফৌ থারখা থিংলে। প্রজা মীয়ামনা জয়  
ওইরে।

অতুবু মনিপুর সরকারদি তুমিলা লৈখোকত্রি। ইম্ফাল সহরগী  
অকোয়বদা মী ৫ শুনা তিনবা যাদবগী লুকুম আই: পি: ধারা ৪৪  
চলাইক্রে। তৌইগুমসুং আইন অসি চলাইছনসু বুপী মীয়াম তিনবা,  
পুনবা ভোক্রে। ধারা ১৪৪ থুগাইরে। পুলিস লেন্দ বাজার মনাক  
হয়িং খোংবালদ, মীয়ামগা পুলিসকা উতুপকা নোংমৈগা থেংগাই-  
নরে।

ইরাবতনা আইন অমাত্য হৌথরে - আন্দোলন অসি ইম্ফাল  
সহরদগী পাকনা চাউনা বুজং কয়াদা শন্দে মথরে। প্রজা সন্মেলনী  
কুবক সভা পুন্না থবক পাকমিন্নরক্রে। অমুকা বুপী মীয়ামনা হৌ-  
রকপ অসিদাদে ইরাবতন আইন অমাত্য আন্দোলন হৌরে। মফম  
কয়াদা পল্লিক মাটিং হৌরে। প্রজা মায়ামন সরকার তাকনা  
তেরা হেঙোক্রে, উ য়া দুনা যুম শাব হৌরে। চাঁদগী মাসুল পিদনা  
শিঙ যানবা হৌরে। হৌরে মাসুল শিঙে। পাং তুরেল প্রজা  
মীয়াম হৌছনা পাংশেল পিদনা নৈখাইছনা ডা ফারগা চাথোক্রে।  
খেবা লাল্লাবা শেল পাংশে, খেবা মদোক্রে। থেরা, লেফু, থমচেং  
হেক্রে, পাংশেল পিাংদ শিঙ যানে। হয়িংখোই লোকগা নিংখো-  
দা কংক্রে প্রজানা চাথোক্রে। পিয়ন আমিনগী চাকথাক ভৌবিঙে।

তলেশবদি লোমী মীযামন আইন অমান্য আন্দোলন অসিদা চংশিনখিবা ওষদি ১৯৩৬ তা নম্বোলদা অহানবা মনিপুর কৃষক সম্মেলনী লিংখংখিবা অতুদগীনি। আন্দোলন অসিদা কৃষক সম্মেলনীগী সেক্রেটারীগী ওক্রম ইবোমচা কবিরাজ, মাইমোম মধুমঙ্গল মোংজম সুবোলনচিংবা কশ্মি কযানা থরাই যাওনা অরেপ্পা লৈতনা নম্বোলনচিংবা জাগাদা নিংখোগী অওং অনৈ করাগী ময়োক্তা চংশিল্লৈ।

মতম কুইনা চংনবী ওইনা লৈরমলবা আইন কয়া পোংখাং বেগারি, পিয়ন চাকখাক দোলাই রেং, ধর্মগী শেস্তুক থাইবনচিংবা কোকজ্রে। ইরাবতনা থুঙ্গং কোইরগা পল্লিক মীটিং কযাদা রাঙাংচুনা আন্দোলন অসি লমজিংলি। শোক ১৯৪০ জাম্বুরাগী তাং ৭ পুলিস লম্পাক্তা প্রজা সম্মেলনীনা শিল লাংচুনা তোবা পল্লিক মীটিং অমদা ইরাবতনা পীখিবা অশেংবা ভাষন টেট দরবারনা ইরাবতপু বিচার তোবদা, মরাল পীবগী রাইদা যাওবা ইংরাজী লোলগী হন্দোকপা ইরাবতনা ডাংখি। মনিপুরগী ইমা ইবেলশিংনা চেং খুজোক অমন্তং পীযু চরা হেল্পে হায়জরুবদা শঙ্গিলা খিনবীরে। ঐ খুজোক খুজোক ওইনা পীবিরে। চাকীদম্বক মৈতৈ জুপীশিংগী ঐ তারে, টেলিগ্রাম অফিসকী থোদোক লিংশিংবীযু, রুসিয়াদা অমন্তং জাপান্দা প্রজা মীযামনা হোচুনা চংশিনজ্রে। মখোয়গী থোনা ঐখোয়দম্বু করিগী লৈরোই। জেলদা চংবদা ঐখোয়না কিরোইদবনি। অন্তুয়া ইরাবতনা শোক ১৯১৭ কী রুশিয়াগী বীপ্ৰবকী মরমদা ডাংবা হোম্বনি।

ইয়াবতনা মতো অশুয়া আন্দোলন লেপুনা চংশিল্লকপা অসিদা  
মনিপুর সরকারনা ইয়াবতপু কারগা টেট দরবারদা বিচার ভৌথি।  
শোক ১৯৪০ গী মার্চ তাং ২১ দা ইয়াবতকী মথজা বিচার ভৌরগা,  
ভারত বণ্ড বিধি আইন ১২১ (ক) গী মতুং ইয়া চহী অলমগী জেল  
পিঞ্চে। ইয়াবততা নতুনা শবি দেবী, তোংগো দেবী, লৈবাকলৈ-  
নচিংবা নুগী লানগী লুচিংবী কয়া থা ৬, ৯, গীদমক জেল পিঞ্চে।  
ওসিন্থ থোনা কবী নুগীশিং অতু হিংহুনা লৈবা য়াওরি শবি দেবী  
মতুগী মনুংদা অথোইবীনি মতো অশুয়া মনিপুরগী রাজনৈতিকী  
তাংকক অচোবা অওনবা অমগী দায়ীত্ব পুয়মক ইয়াবতপু জেলদা  
মতম শাংনা থমজিল্লগা, ইয়াং নমথনবা হোংনথি। পেলুবা ইয়া  
ইবেলশিংনা প্রতিবাদ ওইনা চহী ১ পুয়া খাইরবন্দ বাজার কাদনা  
মুথংতুনা থমথি।

### মনিপুর জেল মনুংদা জেল রিফোর্ম আন্দোলন

ইয়াবতনা মনিপুর জেলদা চংথিবা মতমদা জেল মনুংদা লৈরম্বা  
অবস্থা অতু য়ায়া ফংলমদে। বগুশিংবু বগগী মহং শিন্দুনা খাউগী  
কোলু শুমহল্লম্মী। পুথম তেজোং য়াওননা চাক পীজরম্মী। মীনা  
চাবা য়াবা চিজাক পীজরমদে। ফিরোল মতিক চানা পিরমদে  
উপাক মথজা হিপহল্লম্মী। মতো অশুয়া শা বগুয়া মীবু, জেলনি  
হায়বগী নামাদা থুয়া অসিদা ইয়াবতনা মথহাই য়ায়া নুংঙাইরমদে।  
লৈরমলিবা বন্দিশিংনা মঙোন্দা বাকংলম্মী। ইয়াবতনা বন্দিশিং  
অসিগী অপুনবা শাগংনবা জেল মনুংদা আন্দোলন ভৌরম্মী।

আন্দোলন অসিঙ্গী জেল মনুংদা মীনা খাঙী কোলু শুমহুয়া তোক-  
খিরম্মী। চিঞ্জাকস্থ খর ফগৎনা চাবা ফংখি। অন্তুয়া ইরাবত  
চংলকপদগী জেলদা বণ্ডিশিংগী অবস্থা ফগৎখিরম্মী। মসিনা মরম  
ওইজনা ইরাবতপু মনিপুর জেলদা মাগী অবাংপা মীয়াং অতু চুপনা  
থম্মা পামলমদে। ইরাবতপু শিলেট জেলদা ত্রাসফর তোখিরম্মী।

### ভারত কমিউনিষ্ট পার্টিগী মেম্বর অমা ওইরকপা

শোক ১৯৩৯/৪০ অসিরাইদা ভারত নিংতমবগী আন্দোলন  
কমশিল্লকপা, ইউরোপতা নাজী জার্মানী হিটলরগী মখাদা, পৃথিবী  
য়োংলগে মতাগুম খোরাং কনশিল্লকপা জপানস্থ ফেসিজম মখাদা  
তকশিল্লকপা মতমান। ভারতগী বৃটিশ তাছোক্রবা আন্দোলন কন-  
শিল্লকপা অসিঙ্গী ভারত পুন্নমক্কা রাজনৈতিক দল কয়গী নেতা,  
কম্মি ফাজিন্দুনা জেলদা থম্মী। শিলেট জেল মনুংদা কংগ্রেস অম-  
স্থং কমিউনিষ্ট নেতা কয়া হাম্ম লৈরয়ে। ইরাবতনা শিলেট জেল  
মনুংদা রাজনৈতিক বণ্ডি কয়গা থংখি। মথোয়না পারম্বা লাইরিক  
লাইশু কয়া পাপা হোখি। ইরাবতনা মনিপুরনা থেংনরক্রিবা লোম্বী-  
শিম্মী কাংলুপকী আন্দোলন অতুগা মার্গিজমদা পীবিবা “মীনা যাবু  
ওং-নৈবা” ফোক্রবা ইরিবা, বৃটিশ ইম্পারিয়েলিষ্টকী মখাদা লোইলম  
প্রথাগী অওং অনৈ, নিংথো পানবগী সমাজ ফিউদেলিজমগী মখাদা  
মনিপুর প্রজাব ওংপগী মাযোক্তা মহাক্কা থেংনখিবা লড়াই, কাংলুপ  
নাইবা সমাজ মাংখিনবা লড়াইগী ব', নারবা মীনা ফগৎলক্রবা হিদাক  
দরকার ওইবগুম, সোসিয়েলিজম্মা অওং-অনৈ পুন্নমক অস

কোন্ধবনি হায়বা মাক্ৰিজম নৈনবদা ষাওয়ে। ইৰাবত মশা অসি কমিউনিষ্ট মশক খংদনা কমিউনিষ্ট অমা ওইয়ে হায়না মশানা চপ চানা খংবা হৌথি অমসুং থিন্দনা আসাম প্ৰদেশ কাউন্সিল সি: পি: আই: দা কমিউনিষ্ট পাৰ্টিগী মেম্বৰ অমা ওইনবা দবখাস্থ খাছুনা সি: পি: আই: গী মেম্বৰ ওইথ।

### ইৰাবতপু মৰৈবাক মনিপুৰদা চংহন্দবা

শোক ১৯৪২/৪৩ অসি অনিশ্চবা ল'জাঙী কন্ন' চংশিল্লকপা মতমনি। ভাৰতস্থ ভাৰত খাদোক্তুনা ব্ৰিটিশ চংখিনবগী অকনবা অন্দ্ৰালন মতমনি। ব্ৰিটিশ সম্ৰাজ্যবাদীৰু তাহোৰুবা ভৌবা অন্দ্ৰালনগা মৰী লৈননা মী পুন্নমক ফাছুনা তমথিৰবা জেল কয়াদা নমশিল্লি। মমিপুৰদস্থ লাংথবালনচিংবদ' কোম তৌৰগা লৈখোম মৰক্তা চংহনবা, অহিং চুপ্পা কোম মনুংদা লৈহনবা মখল মখা অয়ামবা অত্যচাৰ তৌৰকপা মতমনি। মনিপুৰী কয়াস্থ মনুংদা নমশিনথি। ইৰাবতকী চহি অজমগী মীয়াং মপুং ফাৰছুনা শোক ১৯৪৩ গী অৱাষ্টন্দা জিলেট জেলদগী থাদে ব্ৰকখী। অৱবদি ইৰাবতকী ৰাজনৈতিক গুণ মহাও ত'ল্লবা, ব্ৰিটিশ সৰকাৰনা অমদি নিংথৌনা ইৰাবতপু তাঞ্জা অসিদা 'মনিপুৰদা চংহনখিজে। মনিপুৰদা পোকচবা মনিপুৰ প্ৰজাগী মথক্তা অওং-অনৈ তৌৰহা কয়া কোকহনখাবা ইৰাবত, মৰৈবাক সেবা তৌবগী মনা ওইনা জেলদা চহি অজম নমশিল্লবা ফাওবা পেন্দছুনা মৰৈবাক মনিপুৰদা চংবা যাদে হায়না জুকুম পিঞ্জে। মৰম অছুদা ইৰাবত কাছাৰদা লৈবা তাখী। মহাক্ৰ:

কাছারদা হেদ ওফিস ওইরগা ত্রিপুরা অমদি আসামগী মফম কয়াদা চংতুনা কৃষক সভা শাগংখী। অশুম্মা আসামদা লৌমী সভা শাগংপদা মপুং ওইবা থবক কয়া পায়খি লোয়ননা আসাম কমিউনিষ্ট পার্টি শাগংপগী থবকসু চংশিনখি। কাছারদা লৈনা লৈনা মনিপুরদা লৈহোবা মাগী কশ্মি কয়াগা মরী থমতুনা লমজিং পীখি।

শোক ১৯৪৫ চংলকপদা মাগী মুগী স্নাইবেশগী অপোকলী মমা লৈখিদবদগী সর চারদগী পার্মিসন লোরগা শ্রাদ্দ যাওনবগীদমক মনিপুরদা থোক্ককখি। চহি ভল্লমগী মতুংদা ইয়াবতনা মনিপুরদা থোক্ককপা অসি মসিনা অহাবনি। মহাক কাছারদা অমুক ইনখি। অতুবু মতুং অসিদদি ইয়াবতকী মথক্কা মনিপুর চংবা যাদবগী তুকুম অতু বৃটিশনা ভারত থাদোকলমদাই যৌরকপদা বৃটিশ স্রাজাদাদী শিথরকপগা লোয়ননা ইয়াবত মনিপুরদা মরক মরক্কা থোক্ককবা পার্মিসন ফংখি। ইয়াবত কাছারদা মতিক মতুং চাউরবা নেতা অমা ওইনা লৌনগ্রে। শোক ১৯৪৫ গী অসাম লেজিসলেটিভ এসেম্বলীগী ইলেক্শন্দা কমিউনিষ্ট পার্টিগা কেন্দিদেট অমা ওইনা কাছারগী প্রজানা থাগংগ্রে। মহাক্কা কংগ্রেসকী কেন্দিদেটকা লাম্বা ভৌনবদা অনিশুবা পোজিসন্দা তাখি। ভারতকী ৯ গুবা কৃষক সভাগী কনফরেন্স হৌজিকী বঙ্গলাদেশ অসি মন্তম অতুগী অগুনবা বেঙ্গলগী নেত্রকোনা কোবা মফমদা দেলিগেট ওইনা যাওখি। ইয়াবত ভারত পুংগী কেন্দ্র কিষান কাউন্সিলর ওইনা থনখি। মহাক্কা মফম অতুদা ইহান হান্না মৈতৈ জগোই অমা লুচিংতুনা শাখি।

মহার লেব! মৌমীগী দেশে মশামক যাওনা শকথি। অশ্লু ইরাবত ভারত অফাওবা নেতা অমা ওইথি।

### মনিপুরদা ইরাবত হলকপা—

শোক ১৯৪৬/৪৭ তা শোয়দনমক বুটিশনা ভারত থাদোকপা তারক্রে। বুটিশ মশানা শাংথবা যাররোই খংগ্রে মরমদি ১৯১৭ তা কশিয়াদা ওক্টোবর বীপ্লব মায় পাকশ্রবা মতুংদগীদি পৃথিবীগী মফম খুদিংদা নেসনেল লিবরেসন ষ্ট্রগল ( জাতিগী নিংতস্থগী অন্দোলন ) যান্না যান্না চংশিনগ্রে।

কশিয়াগী বীপ্লবীনা মৈরা ওউনা চুখংগ্রে। ভারতশু কশিয়াগী বীপ্লবনা মতেং গীদবা নন্তে থাইদগী শক্তি লৈরবা সম্রাজ্যবাদী অছ নিকথববা মরমনি। ভারতকী মরৈবাকপু মনিং তমহনবা পাম্বা টেরোরিষ্ট কয়া বুটিশনা তাল্লরকপদগী মখোয়না আকগানিস্তান ফাও-ছনা কশিয়া য়োঙ্রে। মশামকনা বীপ্লবকী ফল অছ ফংবা হোথরে। থরনা ভারত কমিউনিষ্ট পার্টি লিংবা হোথরে। ভারতনা নিংতস্থগী মডাল লাক্রিবা অসি ভারত। তৌথিবা টেরোবিষ্ট মুভমেন্ট আই: এন: এ: গী লালহো, বোম্বে নেভেল রাইঙটিং (জিশিং লাম্বী) লাল-নশু অযাশ্বা মতেং পাংথি। মরমদি বীপ্লব অমা লাতুনা নমহনা ইনথোক্কপগী মহন্তা থর মরি কগংনা যানছনা চংথিবা পাল্লম্বী। মনিপুরদা কংগ্রেস পার্টিগী ওর্গেনাইজেশন শোক ১৯৪৬ ফাওবা শুক্রে লৈরমদে। কংগ্রেস পামজবা থর লৈরবশু, নিংথোগী দন্দি কিবা, বুটিশপু অমশুং জেল তাবা কিবদগী অয়াশ্বনা চেমগ্রে। মখোয় অছ

পেন্সিল হেক ফংদ্রিবা ফাওবা থবক তোখি । অতুব মীচেন কয়া  
অতুনা বৃটিশ চংলমদাইদদি, কংগ্রেস শেল্লবা থোয়াং তৌরক্রে ।  
ইরাবতম্ মনিপুরদা পুরা থোরক্রে । বৃটিশনা মা'বু থিংবা ডমড্রে ।  
ইরাবত মনিপুরদা হেক থোরকপগা মাগী তেকশ্রবা জন্মস্থানগী য়ুম-  
ফমদা খন্দোজুনা লৈরে । মনিপুরদা লৈবা হোবদগী অমুকা পোখ'বা  
লৈতনা রাজনিতি তোবা হৌরে । হৌজিক্তি ইরাবতকী নিতিগা চপ  
চাল্লজরবা কমিউনিষ্ট পার্টি অতুগী মেম্বর অমা ওইররে । স্নাগী মথন্তা  
তক্ষা থিনবগুম হাল্লগী ইরাবত তগী কমিউনিষ্ট ইরাবত ওইগ্রে ।  
ইরাবতনা মীয়ামগী সংস্থান প্রজা সজ্ব অমসুং লৌমীগী সংস্থান, কি-  
বান সভাদা কল্লা থবক তোগ্রে মরমদি কমিউনিষ্ট পার্টিগী মেম্বর য়াম-  
দবনা পার্টিদি লিংবা ডমড্রি । কমিউনিষ্ট অমা ওইনা মীয়াম মরস্তা  
থবক তোবদি হৌগ্রে ।

### অনৌবা যুগ থবর ফোংবা

ইরাবতনা মনিপুরদা হেক থোক্কপগা মশানা ইবা, মশানা  
ইডিটর ওইবা “অনৌবা যুগ” কৌবা মমিংমক অর্থ লৈজরবা থবর  
অমা চয়োলগী ওইনা সাইক্লোষ্টাইলদা ফোংলম্মী । মসিনা মীয়াসু  
লাকদৌরিবা লম্মী তাক্সম্মী ।

### শোক ১৯৮৭ ভারতনা নিংতম্মা অমদি

#### মনিপুরদা কমিউনিষ্ট নহারোল

শোক ১৯৪৭ আগষ্ট তাং ১৫ দা বৃটিশনা ভারত খাদোকতুনা  
চংগ্রে । ইরাবতপু মরাল শিত্তনা জেল গীরহা বৃটিশ সরকার, ইরা-  
বতনা ডমহৌরে । বৃটিশ মাইথিরে ময়ুমদা হনগ্রে । ইরাবতশু মনিং



তথা ভারতকী কমিউনিষ্ট অমা ওইরে। ইরবতনা কমিউনিষ্ট ওই-  
তুনা লাকপা অসিগা, মতম অতুদা গৌঠাটিনচিংবা মফমদা লাইরিক  
তমলুরগা হল্লকপা ছুটি থোক্কবপা ছাত্র নহারোল খরগা মনিপুরদা  
লৈবা ছাত্র খবগা শকখং মাইগংনগি। ইরবতপু চংতুনা থিরগা খং-  
নরুরিবা নহারোলশিং অসি কনা কনানো? মথোয় অতুদি মোইরাং-  
থেম মেঘচন্দ্র, নিংথৌজম বিনয় সিংহ, ডাঙোম মহেন্দ্র, থোকচোম  
বীর সিংহ, লমাবম ইনোতে দ্বী সিংহ অসিনচিংবা অসিনি। মথোয়  
অসিগী মরক্তা অযাশুদি গৌঠাটি কটন কলেজদা তমলিঙোদা আসাম  
ছাত্র ফেল্লরেনসন যাওতুনা কমিউনিষ্ট পার্টিদা মি চল্লক্কা অমশুং  
থাক'র ওইরক্কা কাংবুনি। মথোয়না মনিপুর থোক্কবপা ছাত্র ফে-  
রেনসন লিংখংতুনা কমিউনিষ্ট নিতি শল্লোকথি, ইরবতকী মতেং  
কমিউনিষ্ট নহারোল কয়' অগি না পাংবা হৌশ্রে। মতোমতা ডাই-  
রথা কমিউনিষ্ট ইরবত কমিউনিষ্ট নহারোল খরা ংশ্রে। অতুগা  
মহাক্কা হান্দদগী হৌনা, নিখিল মনিপুর মহাসভা লিংবদগী মথং মথং  
প্রজা সন্মেলনী, প্রজা সজ্জ, কিবান সভা শাগংমিল্লরকপা খরা মী-  
য়াই চল্লবা কাংবু, লোংজম বীজয়, তথেল্লম বৌকুল, লাইজম কনহাই,  
ক্ষেত্রিমঘুম ইবুংঙোয়াইমা, ওক্রম ইবোমচা কবিবাজমচিংবা অহল-  
লমন কয় শু কমিউনিষ্ট ওইবা হৌরাক্কা।

কমিউনিষ্ট ওইখুবা ইরবতপু কংগ্রেস যাওনবা

তকশিনবা

শোক ১৯৪৬ তা মনিপুরদা লৈবা সংস্থান পুন্মক কোরগা

এরিয়ান হোলদা জেনরেল মীটিং অমা তোখি। নিংখোনা চাউরি-  
 ঠৈদা, বৃটিশনা পাল্লিঠৈদা রাজনৈতিক দল লিংবা কিবদগী চেনখিবা  
 মীচেন ময়াম অছনা পুনশিল্পগা, কংগ্রেস পার্টিনা ভারত সরকার  
 পাইরকপদা মতু-মমাং খিংদোক্কা কাংবু অছনা শরৌ শিল্পরগা কৌ-  
 বনি। ইরাবত অমসুঃ মানা লমজিংবা সংস্থান প্রজ্ঞা সজ্জ, কিষান  
 সভা, ছাত্র ফেদেরেসনগী কশ্মি কয়াম্ মীটিং অছদা যাওখি। মীটিং  
 অছ হৌরকপদদি ইরাবতপু চৈবা অছগা কমিউনিষ্ট নস্ত্রে হায়না  
 লাউথোকউ হায়বা স্বাক্ষর যাওরমলে। অবস্থা অসি ইরানতনা  
 প্রতিবাদ তোখি। অমসুঃ অরানবা মীটিংনি হায়না হোলদগী মাগী  
 কশ্মি কয়গা লোয়ননা মপাল খোবস্ত্রে। ইরাবত চংগ্ৰবা তুংদা  
 লেমহৌরিবশিং অছনা মনিপুরদা কংগ্রেস দল লিংবা হৌখি।

ইরাবতনা তাল্লগ্না দাবী পরেং শোক ১৯৪৬ তা মনিপুর কৃষক  
 সভাগী অনিশুবা কনফারেন্স চাউনা নংখোলদা ফমখি। কৃষক সভাদা  
 যুক্ষম ওইরগা রাজনৈতিকী দাবী যাওনা মথাগী বারেনপ কয়া অসি  
 তাখি। (ইরাবত মশানা প্রসিদ্দেট ওইনা সহী তোরগ্না কৃষক সভাগী  
 অছমশুবা কনফারেন্স অসিদা তাখিবা বারেনপ বোইদগী লোথোকপা)  
 ১) পুর্ণ দায়ীত্ব সাসন লিংগদবনি। ২) সাবালক ভোটনা মীথল  
 তৌগদবনি। ৩) খুজংদা গ্রাম পঞ্চায়েট লিংগদবনি। ৪) খুজং  
 খুদিংদা স্কুল লিংগদবনি। ৫) ফ্রি কম্পলসরী প্রাইমারী ইডুকেশন  
 ৬) খুজং খুদিংদা অনা লাইয়েংশং থম্বা, ৭) খুজংদা পোষ্ট অফিস থম্বা  
 ৮) লোমীলিংগী ঈথে লোথোং শেম্বা ৯) লাজোল পাইবনা লোগী

মপু ওইগদবনি ১০) লালগী ক্ষতিপূৰন থুনা পীথোকদবনি ১১) লৌগী  
খাজনা লুপা ১২ দগী ৬ তা হুগদবনি ১২) খুজগী চীং, পাং,  
তুংল নিলাম ককদবনি হায়না তকশিনবা হৌরম্মী। অমসুং হায়-  
রিবা দাবীশিং অসিদা; অন্দোলন চংথবা য়াবা কয়া চংথরম্মী।

মনিপুৰ চীং অমসুং তমগী ৰাজনৈতিক দল অমদি  
সংস্থানী ইউনাইটেদ ফ্রন্ট শ্বেমগংলকপা

ইয়াবতন' মগী চীং তম পুনগদবনি হায়বা স্বাক্ষৰিতগী স্মিৰেপ  
অহু কাইদনবা চীংমী লুচিংবা কয়াগা উনতুনা সোলুসন অমা পূৰক-  
তুনা মনিপুৰগী চীং তম অমতা ওইন' লৈমিন্নবন্থ কয়া পুখংপা  
হৌরম্মী। মৰম অতুনা শোক ১৯৪৭ কী নবেম্বৰ তাং ৩০, নোংমাই-  
জিং হুংমিংকী হুংখিল পুং ৫ তাবা মতমদা এমঃ ডিঃ ইউঃ হোলদা  
মনিপুৰগী চীং অমসুং তমগী দল ৯ গী প্ৰতিনিধী অমসুং মেম্বৰশিংগী  
অপুনবা মীটিং অমা ইয়াবতকী প্ৰজা সজ্জনা কোতুনা কমখি। সভা  
অসিদা মিষ্টৰ এমঃ কেঃ শিমৰে তাংখুলাংগী চেয়াৰমেম্বা সভাপতি  
ওইবিখি। সভা অসিদা চীংগী, তাংখুলাং, কুকী নেসনেল এসেম-  
বলী, কবুই এসোসিয়েসন, খুজমী ইউনিয়ন, মিজো ইউনিয়ন তমগী  
দল প্ৰজা সভ্য, মনিপুৰ কৃষক সভা, মৈতৈ মৰূপ, নোংপোক অপুন-  
বা মৰূপকী প্ৰতিনিধী অমসুং মেম্বৰশিং তিনখি। ইয়াবতনা মনিপুৰ  
প্ৰজাগী পূৰ্ণ দায়ীত্বশীল শাসনগী দাবী অমসুং চীং-তমগী ওইবা দাবী  
কয়া পুন্না চংমিন্নবন্থ অমসুং মনিপুৰগী মাংদা লাকদবা খুদোংখীবদগী  
কল্পনবা ইউনাইটেদ ফ্রন্ট অমা শ্বেমগী দাবী পুখংখি। কৃষক সভাগী

জেনারেল সেক্রেটারী ওক্ৰম ইবোমচা কবিরাজ, লাইব্রেরি কনহাই সঙবগী লীদর, মিষ্টর লুয়েহ কুকী নেসনেল এসেমবলীগী সভাপতি, কবুই এসোসিয়েসনগী সভাপতি মিষ্টর কথংগাই অমসুং সভাপতি সিমরেনা বা ঙাংখি। সভানা পুং ৩ চুপনা খন্নরবা তুংদা মথাগী রিজোলুসনশিং অসি লেপনখি।

১) ডিসিগী মনিপুরগী চীংগী দল পুন্নমকী ১ম তমগী লৈরিবা দল অয়াস্বগী প্রাতিনিধিগী সভানা দল পুন্নমকী তাল্লিবা প্রচাগী অমত্তা ওইনা কান্নবা দাবী মান্নবা, প্রোগ্রাম তানবদ মপাজল কন্নবা চীং তম অসিদা লৈরিবা দল পুন্নমকী অপুনবা ফ্রট অমা শেষা অমসুং ফ্রট অসি শেষদা মনিপুরগী দল পুন্নমকী কোনব সংগঠন কমিটিগী (Organising Committee) অম শেষলে। মথাদা ইরিবা দল খুদিংগী প্রতিনিধিবু কমিটিগী মেম্বর খল্লে।

১] মি: এম: কে: শিমরে-তাংখুলাং ২] মি: লুয়েহ কুকী নেসনেল এসেমবলী ৩] মি: কথংগাই-কবুই এসোসিয়েসন ৪] মি: ভেবা-খুলমী ইউনিয়ন ৫] মি: দেনা-মিজো ইউনিয়ন ৬] জীযুক্ত ইবোমচা-মনিপুর কৃষক সভা ৭] এম: ইবুংডোহল-নোংপোক অপুছা মরুপ ৮] ইরাবত-মনিপুর প্রজা সঙঘ ৯] মি: শুলৈ মীয়া-য়াইরিপোক

ইরাবতপু কমিটিগী চিয়ারমেন, মি: এম: কে: শিমরেবু সেক্রেটারী হাপলে।

২) কোহিমাচা চংতুনা নাগাগী অন্দোলন অহু থিজিননবা

ঈরাবত অমসুং মিঃ লুন্নেহবু খাবা লেপনখি।

ৱাৱেপাশিং অসিগী াতুংইন্না উন্ননা যাবা মীওই অমসুং দল কয়া উন্ননা কোইনা চংতুনা চী তমগী ইউনিটি কাইদনবগী ঈরাবতকা থবক অহু মাই পাকখি।

মনিপুৰ ষ্টেট কনষ্টীটিউসন :— ব্ৰিটিশনা মনিপুৰ খা-  
দোক্তুনা চংখিবগা লোয়ননা মনিপুৰনা দায়ীহ শীল শাসন পীনবা  
ব্ৰিটিশকা এজেন্ত মনিপুৰ ষ্টেট দরবারগী প্ৰেসিডেন্ট িষ্টর পিয়ারসন্না  
মনিপুৰগী কনষ্টীটিউসন অমা শেমনবা ধোৱাং ভোরকখি। মছগী-  
দমক্তা কনষ্টীটিউসন মেকিং বোদি অমা শানবা থোৱাং পাইখংলক-  
খি। মনিপুৰ প্ৰজাগী খোল্লাওগী ওন্ন তৈনব মাইকৈৰোমদা পিয়া-  
রসন্না চংশিল্পকপা ওইখি। দেমোক্ৰেটীক ওইদে। মৰম অহুনা  
ঈরাবতনা মাগী পাটি মনিপুৰ প্ৰজা, সজ্ব অমসুং মনিপুৰ কৃষক  
সভানা কনষ্টীটিউসন মেকিং বোদি অহুদা যাওখিদে। বোই কোট  
তোখি। মনিপুৰ ষ্টেট কংগ্ৰেসতি কনষ্টীটিউসন মেকিং বোদি অহুদা  
যাওখি। অহুম ওইনমক মনিপুৰ কনষ্টীটিউসন এক্ট, ১৯৭৭ শেমখি।  
মহাৰাজ ওফ মনিপুৰ হায়বা অহু মহাৰাজ ইন ক উল্লিল হায়রগ-  
নি। এসেম্বলী মেম্বর ৫৩ না শাগনি। কনষ্টীতুয়েনসি খায়-  
দোকতুনা ভোটনা খনগনি চীক মিনিষ্টরদি, মহাৰাজনা [ভোটনা  
খনবা নন্তবা] অপাছা মীওই অমা নোমিনেট ভৌহুনা হাপকনি।  
এসেম্বলীসি চহি ৩ গী টাৰ্মনি। মিনিষ্টর ৬ অমদি এসেম্বলীনা

খনগনি। এসেম্বলীনা স্পিকর, ডিপুটি স্পিকর অমসুং কাউন্সিল ওফ মিনিষ্টরগী ভাইস প্রেসিডেন্ট খনগনি। প্রেসিডেন্টতি চিফ মিনিষ্টরনা ওইগনি। কাউন্সিল ওফ মিনিষ্টরসকী ছোট সাসনগী দায়ীত্ব পুস্কনক মহাবাজদা লৈগনি। ছোটকী ওফিসিয়েল লোলদি মনিপুরী নত্ৰগা ইংলিসনা ওইরস্মী। মহারাজগী সিভিল লিষ্টতা লৈরিবা এপ্রোপিয়েসন একাউন্টতি এসেম্বলীয়া য়েলুবা যাদে। অতৈ অতোপ্পদি বিল ওইনা পুখৎতুনা খম্বা য়াগনি। এসেম্বলীনা পাস তৌবা বিল অমা মহারাজনা য়ারগা আইন ওইনা চেনগনি। যাদবস্তু উমই।

এসেম্বলী ইলেকসন অমসুং ইরাবত :- মনিপুর কন-স্টিটিউসন এক্ট ১৯৪৭ অসিগী মখাদা শোক ১৯৪৮ দা মনিপুরদা এসেম্বলী ইলেক্সন তৌখি। ইলেক্সন অসিদা মনিপুর কৃষক সভানা কেন্দ্রিডেট ২৩ খাগৎতুনা ইলেক্সন য়াওখি। ইরাবত মশামক উংলৌ কেন্দ্রদা লেপুনা কংগ্রেসতগী ভোট য়ান্না হেন্দুনা কাখি। ইলেক্সন অত্ৰদা মনিপুর কৃষক সভাগী সীম্বোলদি যুম ওইখি। এসেম্বলী অত্ৰদা ইরাবত য়াওনা কৃষক সভাগী এমঃ এলঃ এঃ, ৫ কাখি। মখোয়জ্জদি ১) ইরাবত (উংলৌ) ২) তথেন্সম বোকুল (পাইল) ৩) অয়েকপম অঙাইল(মম্বোল) ৪) মাইমোম মধুমজল (পুংদোমবম) ৫) খোকচোম শামো (ককচিং)।

দল দলগী ওইবা ফিরেপতি :- ১) মনিপুর ছোট

কংগ্ৰেচ - ১৪ ২] মনিপুৰ কৃষক সভা - ৫ ৩] সোসিয়েলিষ্ট  
পাৰ্টি - ৩ ৪] হিল এৱিয়াডগী - ১৮ ৫] ইন্দিপেন্ডেণ্ট {প্ৰজা  
শাস্তি} - ১২ নোমিনেসন - ১ অপুনৰ ৫৩

যান্না থনা সোসিয়েলিষ্ট অমা দিফেক্ট তৌতুনা কংগ্ৰেচ যাওখি।  
অহুবু কংগ্ৰেচনা লুচিংতুনা সরকার শেমবা ওয়বগী শক্তি লৈত্ৰে।  
পাৰ্টি অমন্তুনা এৰশোলুট মেজোৱিটি ভাবা ওমত্ৰে। প্ৰজা শাস্তিগী  
গভৰ্ণমেন্তু শেমন্ত্ৰে। অহুম ওইনমক মতম থৰ লৈৱগা ইন্তুৱীম  
কাউন্সিলদি লৈত্ৰে, মুখংলে। কিয়াৰ টেকৰ সরকার লৈৱে।

ইলেজুন মতুংদা মনিপুৰগী ৰাজনীতিগী ফিভম অসি হেল্লা  
লুশিল্লকখি। গভৰ্ণমেন্তু ওফ ইন্দিয়াগী পোলিশিনা সৰ্দাৱ পেটেলনা  
ভাৰতকী নোংপোক চীদায়দা পূৰ্বাচল প্ৰদেশ অমা শেমনবা ৰাকম  
তকশিল্লকপা অহু যান্না কনখংলকখি। পূৰ্বাচল অসিদা যাওগদবা  
লমশিংদি মনিপুৰ, কাছাৱ, লুশাই পাছাড অমন্তু ত্ৰিপুৱা মৰি  
অসিনা পুল্লগা শেমবগী ধৌৱাংনি। মনিপুৰ সোসিয়েলিষ্ট পাৰ্টি  
অসিদা সপোৰ্ট তৌখি।

খুঙ্গগী লমদম ইৰাং কনখংলকখি। মিষ্টৰ এঃ দাইহোনা  
লুচিংতুনা চীংমীগী অন্দোলন চলকখি। দাইহোবু ফাছনা কলি-  
কাতাগী জেল অমদা থমখি। শিবা অমন্তু শোকপা যাওখি।  
মনিপুৰদা থোকলিবা ইৰাং অমন্তু ৰাজনীতিগী ফিভম য়েংশিৱবা  
আসামগী গভৰ্ণৰ সাৱ হায়দৰ আলি মনিপুৰদা লাকখি। ইৰাবতকী

রাজনিতি কুপা য়েশিমথি। নোংপোক চিদায়দা পূৰ্ব্বাচল প্ৰদেশ  
শেয়বা হোংনরকপসিদা ইরাবতম অওকপ ফনা মাইযোকরকপদগী  
অচৌবা ইরাং থোকথি। মাগী প্ৰজা সধ, কৃষক সভাগী কশ্মি-  
শিংনা খুজ্জদা চংতুনা প্ৰজা মীয়াৰ মোবিসাইজ তোতুনা মিটিং  
কয়া চথরকথি। মসিদা ইরাবতপু অনুক হেল্লা কিরকথি। মনিপুৰদা  
অশাটি অমদি চীংগী ইরাংগী মকদি ইরাবতনি হায়না মৰাল শিতুনা  
ফাথি। কৃষক সভা, প্ৰজা সম্ম, মহিলা সম্মলনী, ছাত্ৰ ফেদরে-  
সম্মচিংবা মৰী লৈনবা দল অমদি ওৰ্গানাইশন পুয়মক, পাৰ্মিসন যাও-  
দনা মীটিং তোবা চুমনগী মিটিংদ নন্তুনা সভা বাত্ৰা চংপা, ভোলুন-  
টিয়াৰ ত্ৰেনিং তোবনচিংবা অমত্তা য়ারোই হায়না সরকারনা থিং-  
জল্লম্মী। ইলেয়ন মতুংগী মনিপুৰ কাংথোং চায়বা লৈবাক অমা  
ওইরকথি।

আগষ্ট তাং ২৩/১৯৪৮

### মানপুৰদা কামউনিষ্ট পাৰ্টি

ইরাবত শিলেং জেলদগী কমিউনিষ্ট পাৰ্টিগী মেম্বৰ ওইরকথি-  
বনি। ১৯৪৮ দা মাৰু সরকারনা মাংহন্নবা হোংনরক্লবা মনিপুৰদগী  
রাজনিতিদা ফিভম ফরবা তাঞ্জা অসিদা মনিপুৰদা কমিউনিষ্ট পাৰ্টি  
লিংখংথি। শোক অসিমজ্জদা হোজায়দা ইরাবতনা বোকুংগা  
লোয়ননা কিষান কনফৰেন্স অমা যাওবা চংলি। মানা শোক ১৯৪৮  
গী আসাম প্ৰদেশকী কমিউনিষ্ট পাৰ্টিগী ২শুবা কনফৰেন্স যাওথি।



শোক ১৯৪৮ দা কলকটাদা ফমথিবা ভারত কমিউনিষ্ট পার্টিগী অনিশুবা কংগ্রেসতা আসামগী দেলিগেং অমা ওইনা যাওখি। শোক ১৯৪৮ আগষ্ট তাং ২৩ দা হোদাম লৈরক তখেল্লম ইবো-  
তোহীগী যুমদা জেনেয়েল বোদি মীটিং অমা ফমলগা ডিষ্ট্রিক্ট ওর্গে-  
নাইজিং কমিটিগী থাক্তা মনিপুর কমিউনিষ্ট পার্টি লিংখংখি। মিটিং  
অতুদা কমিউনিষ্ট পার্টিগী মেম্বর ২২ তিনখি। কমরেদ ইয়াবতনা  
সভাপতী ওইখি। পার্টি লিংখংপা মুম্বিতা ক্রিটিসিজম খোইনা  
ভোনখিদে। চাওরাক্তা হোখিবা ইলেক্সন অমদি সত্যগ্রহণী মতমদা  
খরা শোইখি হায়বাসদগী হেল্লখিদে। পার্টি অসি শাগংপদা য়াংলেন  
শক্ক ওইখিবা মনিপুর কৃষক সভা অমদি ছাত্র, নহারোল, মহিলা  
সম্মেলনানচিংবা সংস্থান পুন্মক পার্টি অসিগী মাস ফ্রন্ট ওইনা ১দি  
পার্টিগী মীংদা থবক তোবা হোগংপা পার্টিগী সেম শাবা হোবা  
অমদি মাংদা তারদৌরিবা অবস্থা অসিগী ফোরেপ চপ চানা শেমনবা  
অকুপ্তা খৌরমনা মতুংগী মিটিংদা লেপনবা হায়না বারেপনখি।  
তখেল্লম বোকুল সিংহবু সেক্রেটারি খনখি। বোকুল মনিপুর  
কমিউনিষ্ট পার্টিগী অহানবা সেক্রেটারীনি। মনিপুর কমিউনিষ্ট পার্টি  
অসি অহানবা লিংবদা ১] হিজম ইয়াবত ২] তখেল্লম বোকুল  
৩] তখেল্লম ইবোতোহী ৪] লেংজম বিজয়, লাইজম কনহা-  
নচিংবা অসিনা ওইখি। ছাত্র নহারোল মরক্তনা থোকচোম বোর  
সিংহ, মোইরাংথেম মেঘচন্দ্র, লমাবম ইবোতোহী, মোইরাংথেম  
ইবোহল, নিংখোজম বিনয়, ডাঙোম মহেন্দ্র, থোকচোম বীর অসি-  
নচিংবা ইয়াবতনা চেবনা খাজরবা মরুপশিংগা থবক ভৌমিন্নরকখি।

সেপ্তেম্বর তাং ২১ঃ ১৯৪৮

## কমিউনিস্ট পার্টিনা অন্দর গ্রাউন্ড চংবা

শোক ১৯৪৮ গী সেপ্তেম্বর ২১ দা ত্রিপুরা, কাছার, লুসাই হিলস, মনিপুরনচিংবা যাওনা অগুনবা পূর্বাচল প্রদেশ ( নোর্থ ইষ্টার্ন ফ্রন্টিয়ার প্রোভিন্স) অমা শেহনবগীদমক কংগ্রেস পার্টিগী খোশিল মখাদা সরদার পাটেলনা খোরাং তৌছনা থবক ওইনা চংশিল্লকপগী ময়োক্তা অচৌবা প্রতিবাদ সভা অমা কমরেড ইরাবতনা লুচিংছনা এম ডি ইউ হোলদা প্রজা সঙ্ঘে অমশুং ক্যক সভানা কোথি । কমরেড ইরাবতনা পূর্বাচল প্রদেশ শেহনগী মায়োক্তা কলা লেপখি অমশুং মনিপুর অসি মশাগী ইতিহাস, কলচর, ট্রেডিসন নিংখিনা লৈজরকপা রাজা অমা ওইরকপনা অতৈ লমশিংনা তিনশিন্দনা তোঙানবা ষ্টেট অমা ওইনা ভারতকী মনুংদা লৈহন্নবগী অপাছা ফোংখি । মতমছদা সোসিয়েলিষ্ট পার্টিনা মনিপুরবু আসামদা তিনশিন্নবগী অকনবা দাবী তোখি । মতমছগী হিল পিলস কনফ-রেন্স কোন্না কংগ্রেস ওইরকপা কংগ্রেসকী মৌওইশিংনা য়ান্না হরাওনা পূর্বাচল প্রদেশ শেহনসিদা শোগংখি । মতাং অসিদা প্রিয়ব্রতগী ইন্টারিম সরকারনা মিটিং প্রোসেসনচিংবা তোবা পুন্না পামিসন য়াওদনা তোবা য়াহল্লমদে । সেপ্তেম্বর ২১ গী এম ডি ইউ হোলগী মিটিংগীদমক কমরেড ইরাবতনা দরকার লৈবা পার্মিট লৌখি অমশুং মিটিং অসি মপুং ফানা পাংথোক্কা শেম শাখি ।

লুমিং অতুগী অচৌবা মিটিং অহু যাওবা মনিপুরগী মায়কৈ খুদিংমক্তগী হায়গবনরকথি । অত্রাং নোংপোক পুংদোংবম মায়কৈদগী মীয়ান হৌছনা পুর্বাচল শেখগী মায়োক্তা শ্লোগান কয়া লাউছনা বেন্দ পাটিগা লোয়ননা প্রোসেসন ওইনা লাকথি ।

খুংলাই পাইবা সিফাইগা লোয়ননা পুলিস ফোর্স অমগা পুং-  
দোংবমদা মায়োকথি । পুলিসনা সভা যাত্রা লমজিংলকপা মীওই কয়া  
কুবা হৌরকথি । প্রজা মীয়াম্মা, খুংলাই পাইবসু নত্তবা, লালহৌবসু  
নত্তবা প্রজাবু করিগী ফারি থাদোকউ, ফাবা যারোই হায়ছনা  
তকশিল্লকথি । মীয়ামগা পুলিসকা ওনশিল্লবা ইলবা অমা থোকথি ।  
মতম অতুদা পুলিস ফোর্স অতুগী কমান্দ অহুনা মীয়ামগী মথক্তা  
ফাইয়ারিংগী ওকুম, মতুং ইল্লা কাপশিল্লক্ৰিবা নোংমৈ মক্কা শোই-  
খিছনা ও সিগী মশাদা পান্দুনা তুরম্মী মতম অতুদা ইরাবত মশামক  
এম ডি ইউ হোলদা মিটিং তোগদগী থোরাং তোছনা লৈরম্মী ।  
কশ্মিশিংনা পাউ তমলবদগী লুমিংতুগী মিটিং অহু য়েথোক্লে হায়না  
লাওথোক্লয়গা মইহ মইহ হল্পথে । কশ্মিশিংনা চেকশিল্লবা পাউতাক  
পীরমলগা মফমসিদা লৈবা য়াড্রে হায়ছনা সাইকল তোংছনা নম-  
বোলদা চংখি । মিটিংতুগী লুচিংলম্বা কনহাই, বোকুল, ইবোতোম্বী,  
বোরোনচিংবসু মশা চেকশিল্লখি ।

খুদক্তা মহারাজকুমার প্রিয়ব্রতগী ইণ্টরিম সরকারনা ইরাবতপু  
ফানবা বারেন্ট ইশু তৌরকতুনা ইরাবতকী য়ুমদা খুংলাই পাইবা  
সিফাইগা লোইননা পুলিস ফোর্স অমনা কোয়শিনখি । ইরাবততা

নতুন কৃষক সভা, প্রজা সজ্জগী কন্মিশিং ফানবা বারেট ইস্ত  
 ভৌখি। কন্মি অয়াস্বা ইরাবতকা লোইননা অন্দর গ্রাউন্ড চংলে।  
 ঞংহৌদনা থোকপা ঘটনা অসিদগী হেনফদতুনা লুচিংবা কমরেড  
 মথৈ খোরাং অমতা লৈতনা অন্দর গ্রাউন্ডদা চংখিবদা মতম খরদি  
 ঙ্গ-পাও ফাওনখিদে। পুলিসকী অকনবা রিপ্রেসন লাক্রে। কৃষক  
 সভাগী মেম্বর চাম চামনা খুজিং ওইতুনা ফাগংলক্রে। ইরাবতপু  
 ফাবা ওয়া মীদা মনা লুপা লিশিং তারা গীগনি লাউথোকখি। পৈশা  
 পাস্বা মশাগী ওইজবা থিবা মনিপুর প্রজাগী য়েকুবা মীওই খরনা  
 ইরাবতপু থিবদা মতেং পাংখি, অতুবু ওমখিদে। কৃষক সভা  
 ফানবা লোমীগী খুজং কয়াদা চংতুনা পুলিসনা মীয়াম ওংপা হো-  
 রক্রে। ফাগংলগা মপা মচা য়গ রাইনহনবা য়াত্রগা ফুদংপা, ফৈ-  
 গন্দা পৌ ধারগা নাক-য়েং তোংতুনা নেংপা, থবাক্তা খোংউপ  
 বূটনা কাউবা নোংমৈ গুন্দানা শুবা, দম নাইনা খুল খুল চংতুনা  
 তকথংতুনা ওংনৈবা হোরকখি। করি অমুক হায়গনি, অহিং  
 মুংখিল খায়দনা মুগী অঙাংশিংবু চিংখোজুনা ওংনৈবা হৌখি।

চৈরক অসিদা ইরাবত পোখাবা নভে। অন্দর গ্রাউন্ডা লৈনা  
 লৈনা লৈনা মনিপুরগী লোমি খুজং থুংনা চংলি, মীয়াম শাগংলি।  
 হন্দকী মাগী অন্দর গ্রাউন্ড খোংচত্তা মপুংদা কৃষক সভা শাগংপগা  
 লোয়ননা কমিউনিষ্ট সেল কমিটি অমমম থমনবা হোংনবা অসিনি।  
 কমিউনিষ্ট পার্টিগী মেম্বর অহম লৈরবদি খুল অমদা শেল অমা  
 শাবা য়ারে। অন্দর গ্রাউন্ডগী মমুংদা পার্টিগী চয়েলগী চেফোং

‘অনোবা যুগ’ অত্মক থোকই। সিকলট কয়া, পম্পেট কয়া, পোলিটিকেল ষ্টেটমেন্ট কয়া প্রজা মীয়ামদা চাইথোকই, মাগী থবক শরকশিবা ভোদনা উবা ফংই।

পুংদোংবমগী ঘটনা অসিগী মতুংদগীদি কিয়ান সভা, প্রজা সজ্ব, ছাত্র সেন্সেসম্ভচিংবা সংস্থান পুন্নমক বে-আইনী ওইরে ছায়না লাউথোক্রে। ইরাকতনা অন্দর গ্রাউন্ড চ প্রবা মতুংদগীদি কমিউনিষ্ট পার্টি অসিসু অন্দরগ্রাউন্ডা থবক তোবা হোঞ্চে। মক্স ওইনা কম্মি অয়াস্বা, অনোবা নহারোল কমিউনিষ্ট কয়া অন্দরগ্রাউন্ড চঞ্চে। লোমীগী জুগা অয়াস্বা কমিউনিষ্ট পার্টি আগঞ্চে। অন্দর-গ্রাউন্ডা লৈনা লৈনা কমিউনিষ্ট পার্টিনা লোমী মীয়ামগী অমদি প্রজা মীয়ামগী অন্দোলন পাযঞ্চে। কমিউনিষ্ট পার্টি অসিগী মপাজল কনখিবসু অন্দরগ্রাউন্ড পেরেদ অসিদনি।

### বন্দ্যাদা কমরেড ইরাকত

মতমতুংদা মহারাজ কুমার প্রিয়ত্রতনা লুচিংবা ইন্টারিন সরকার অতুনা মনিপুরদা নোনা শেমগলক্লিবা কম্যুনিষ্ট পার্টি অসিবু পোক-ত্রিঙেদা মেংখাইনবা অকনবা থবক পারখংলকপগা লোয়ননা রিপ্রে-সনগী কাহেনবা থবক চখহল্লকখি। কম্যুনিষ্ট পার্টিগী নহারোল লুচিংবা থোকচোম বড়, ডাঙোম মহেন্দ্র, নিংখোজম বিনয়, মৌই-রাংখেম ইবোহল, থিংবাইজম নোংয়াই, থোকচোম বীর, লোংজম জ্ঞানেন্দ্র থিংবাইজম অজিতনচিংবা শোক ১৯৫০ গী মে, জুন জুলাইগী খাদা মথং মথং কারকখি। খুঙ্গগী লমদগীসু কম্যুনিষ্টকী

লুচিংবা নহারোল কয়ানু পাঙ্কনা ফাগেলকথি অমসুং তমথিবাবা  
পুলিসকী অওং অইন চথরকথি। মতম অসিদা লোমীগী জগা  
অয়াস্বদা কমিউনিষ্ট পার্টি শাগংল্লে অমসুং অন্দবগ্ৰাউন্দগী লোমী  
মীয়াসগী অকনবা অন্দোলন পায়থংলকথি। মনিপুরনা ভারত  
তিনশিনবগী মমাং অমসুং মতুং অনিমাংক' কমিউনিষ্টপু নমথনবগী  
থবজ্জি অরেপা লৈতনা চথরকথি। কমরেড ইরবতপু ফাননবা  
সরকারনা অসুকী মতিক কনা হোংনথি অত্বে অরেপা তাখি ১মুং  
সরকার অসিদা কমরেড ইরবতপু চংনা নত্রগ শিনা পুরকপা ওয়া  
মীওইদা লুপা ১০,০০০ মনা পীগনি হায়না লাওথোকথি। অত্বে  
ওইনমক, সরকারগী হোংনবা পুয়া অরেপা তাখি। মনিপুরগী  
লোমী মীয়াস কমরেড ইরবতপু য়েবগী মথুগী কনথি।

মতম অসিদা ভারত কমিউনিষ্ট পার্টিসু কলকতাদা শোক  
১৯৪৮ গী ফেব্রুয়ারী থাদা ফমথিবা অনিস্তবা কংগ্রেসনা খুংলায়  
পায়বা লালহোগী দ্বারেপ লোথিবা মতুং ইন্না তেজ্জনা, কাওদোপ,  
ত্রিপুরা, ময়মনসিংগচিংবদা অকনবা খুংলায় পায়বগী লালহো চং-  
শিল্লকথি। অসিদা মনিপুরদসু ভারত পুথগী ওইবা খুংলায় পায়-  
বগী থোংজংসিদা যাওরসী। ভারত কমিউনিষ্ট পার্টিগী অনিস্তবা  
কংগ্রেসতা ফ্রেটর্নেল ডিলিগেট ওইনা শরুক যারস্বা বর্ষা কমিউনিষ্ট  
পার্টিগী লিডর থাকিন থান টুনা মথোয়গী পার্টিসু খুংলায় পায়বা  
লালহো হৌরগনি হায়রস্বা মতুংইন্না মমথনবা বর্ষাসু খুংলায় পায়-  
বগী বীপ্লেব চথরকথি।

মুখবনব বর্মাদা খুংলায় পায়বা বীপব চখরিবা বীপব শক্তি-  
 শিংগা মরু ওইন থা কিন থান টুন্ন লুচিংবা কমিউনিষ্ট পার্টি ওফ  
 [হরাইট ফ্লগ] গা মরি লৈনছন মনিপুরদা খুংলায় পায়বগী বীপব  
 আসি যপাক্স পাংখাক্স মতমছগী ভারত কমিউনিষ্ট পার্টিগী মনি-  
 পর ডিস্ট্রিক্ট ফোর্গেনাইজিং কমিটিনা কমঃ ইরবতপু বর্মাদা থানবগী  
 হারপেসি শোক ১৯৫০ গী মে থাগী হোরকপদা লৌখি অমশুং মসিদা  
 ভারত কমিউনিষ্ট পার্টিগী সোস্কেল কমিটিনা অয়াবা পীরকথি। রা-  
 রেপ অসিগী মতমছগী শোক ১৯৫০ গী মে থাগী হোরকপদা কমরেড  
 ইরবতপু মপানগা মরি লৈননবগীদমক্তা বর্মাদা থাখি।

মনিপুরগা হেক থনবা বর্মাগী মোলাইক দিস্ত্রিক্ট ফাওছনা  
 কমরেড ইরবতনা মতমছগী বর্মাগী খুংলায় পায়বা, লালহৌ ভৌ-  
 রিবা পিপলস কমরেড পার্টিগী [পি সি পি] অপব বর্মাগী ব্যুরো  
 লুচিংবশিংগা উনবা ওমখি। মতমছদা মোলাইক দিস্ত্রিক্ট অসিগী  
 অয়াবা শরুক টামু ফাওবা পি সি পিনা কস্কেল ভোরম্মী।

কমরেড ইরবতনা বর্মাদা থুংলুবা মতমদা বর্মাদা অকনবা  
 সিভিল বার চখরম্মী। মতমছদা বর্মাগী উমু সরকারগী মথক্তা খুং-  
 লায় পায়বা লালহৌ চখরম্মা দলশিংদি থা কিন থান টুন্ন লুচিংবা  
 কমিউনিষ্ট পার্টি ওফ বর্ম্মা, [সি পি বি], বর্ম্মা কমিউনিষ্ট থা কিন  
 সোনা লুচিংব বর্ম্মা কমিউনিষ্ট পার্টি [বি সি পি], রেড ফ্রেন্স কমিউ-  
 নিষ্ট পার্টি হায়রগা থনবা পিপলস কমরেড পার্টি [পি সি পি]  
 অহুমসি ওইরম্মী। মসিগী মথক্তা কারেন, মান, মোন, অরাকা-  
 নিছনচিংবা অতৈ খুংলায় পায়বা কাংলুপ কয়ানু লৈরম্মী। পুন্নমক

অসি উম্ম সরকারগা থেংনবগা লোয়ননা মথোয় মশেল পুষা হেক উনবা মফমদা কাপনরম্মী অসিগুহা শাথিরবা তাক্সাসিদা কম-রেড ইরাবতনা বর্ম্মাদা থুংলথি ।

কমরেড ইরাবতন পি সি পি গী ব্যুরো নং ১ দা থুংলবগা পি সি পি গী লুচিংবলিংদগী বর্ম্মাদা চংথরিবা থুংলায় পায়বা লাল-হোগী শক্তম অহু ময়েক শেংনা থংথি । মহাক্সা মফম অসিদা পি সি পি গী লুচিংবলিংদা থুংলায় পায়বা শক্তিশিংগী মরক্তা ইউনাইটেড ফ্রন্টকী দরকার অমশুং য়েক্কা উম্ম সরকারবু পুন্না থেংনমিল্লবগী দরকার অহু কুপ্পা থল্লছনা লিদরশিংবু জ্ঞান তাহনবা ওমথি । কম-রেড ইরাবতনা পিরম্ম, মমল য়ামলবা অপুনবা ইউনাইটেড ফ্রন্ট ১গী সজ্জেসন অহু পি সি পি না হরাওনা লোথি অমশুং অতৈ থুংলায় পায়বা দলশিংদা একটাগী বারী শাননবা থোংথাংদা চংশিন্নবা য়াথি ।

কমরেড ইরাবতনা পিরম্মা অসিগুহা অপুনবা ফ্রন্ট অমগী বাকম অমশুং থুংলায় পায়বা দলশিংগী একটাগী বারী শাননবগী বাকমসি সি পি পি গী ব্যুরো নং ১ গী সারকুলর নং 58/A3/51UB20/6/51 দা ময়েক শেংনা পার্টিগী ইউনিট খুদিং শিনবা থুংনা সারকুলর তৌছনা থল্ল-নৈনহনথি । মসিমক্সা থুংলায় পাইবা লালহো তৌরিবা দলশিংগী মরক্তা অপুনবা একটা পুঁইকনবগী অচৌবা লম্বী শেমথি । অসিগুহা একটা পুরকবগী পার্টি অজ্জমগী অপুনবা কনকরেল অসি মোংয়া ডিষ্ট্রিক্তা কমরেড ইরাবতনা



লৈখিত্রবা হতুং শোক ১৯৫২ গী জুন খাদগী সেপ্টেম্বর থা ফাওবা কমছনা থবক ওইনা পাংখোকথি অমসুং মপুং ফাবা একটাছু পুরকপা ওমথি ।

পি সি পি গী লুচিংবশিংগা উনছনা থন্ন-নৈনরবা মতুংদা কম-  
রেড ইরাবতনা মহাকী অপাম্বসু ময়েক শেংনা থমথি । বর্ম্মাগা  
মনিপুরগা তাইনবা পি সি পি গী মথুত্তা লৈরিবা কবো ভেলিগী  
লমদা মনিপুর কমিউনিষ্ট পার্টিগী বেজ অমা পিনবা অমসুং অতৈ  
দরকার লৈবা মতেংশিং ফংহন্নবগী প্রস্তাব অছ হরাওনা য়ারকথি ।

মতুংদা কমরেড ইরাবতপু পি সি পি গী এরিয়াশিংদা পুছনা  
য়েংহন্নবা মতুংদা সি পি বি গী এরিয়া তান্না থিনথি । সি পি বি গী  
এরিয়াদা য়ৌরবা মতুংদা কমরেড ইরাবতনা দল অনিগী লুচিংব-  
শিংগা উনছনা পি সি পি গা শান্নরকপা দ্বারোল অছগা মনিপুরদা  
চংখরিবা থুংলায় পায়বগী খোংজং অমসুং নাকল অনিনা পিনবা  
য়াবা মতেংনচিংবগী মতাংদা কুপনা থন্ন-নৈনথি অমসুং সি পি বি গী  
লিবরেটেড এরিয়াশিংদা — থা কয়া পাক চাওনা কোয়ন্নরবা  
মতুংদা পি সি পি গী এরিয়াদা অমুক হন্নভুনা অপার বর্ম্মাগী ব্যারো  
নং ১ গী হেড কাটরদা মে খাদা অমুক থুংলথি ।

তাজা আসিদা বর্ম্মা সরকারগী উন্নগী লাম্মীনা এয়ারফোর্স'  
য়াওনা পি সি পি গী ব্যারো নং ১ গী হেড কাটরদা অকনবা লান্দা-  
রকথি । অসিগুথ্য য়েকুবগী অকনবা থক-থা ওনবা ওফেলিভ  
অসিদগী নাহোন্নবা কমরেড ইরাবতথু সিমানাগী মায়কৈরোমদা  
মোলাইক দিষ্ট্রিক্ট পার্টিদা শিয়ন্নকথি অমসুং মফম অসিদা মতম

খরা পোংখাছনা লৈরবা মতুংদা কমরেড ইরাবতনা সিমানাগী লমদ' অকনবা পাটিগী সংগঠন শাগেনবা অতুগা লোয়ননা মনিপুরদা ইন্দুনা খল্লরকপা পুয়া পাও তল্লনবা মনিপুরদা থোরকুবা লেপখি।

কমরেড ইরাবতকী অরোইবা য়াহিপ— শোক ১৯৫১ গী সেপ্তেম্বর থাহৌরকপদা ইরাবতনা পি সি পি গী মোলাইক ডিস-  
ত্রিক্তগী মনিপুররোমদা থোরকখি অমশুং বর্ষাগী অজো চীংগী চীং-  
খোংদা লৈবা খামত্ৰাং তাবা কবো খুল অনি তাংবো-সেদোদা সেপ-  
তেমবরগী ২০ অতুয়াইদা থুলবগা তাইফোদনা নারকখি। সিমা-  
নাগী লম্বী-খোং মথোং চাড্রবা লমসিদা লুমিং ৫/৬ নি লাইকল্লরল্লগা  
খংহৌদনা কমরেড ইরাবত মহাক্সা পাংথোক্লুবা খোংচং অতুগী পাও-  
দম মরৈবাক্সা লাভুনা তমলবা নংজ্রিঙেদা নোজাখি। অমশুগা শোক  
১৯৪৮ সেপ্তেম্বর ২১ দা এমঃ কেঃ প্রিয়ব্রতনা লুচিংবা ইণ্টরিম সর-  
কারগী মখাদা নমছনা অন্দর গ্রাউন্ড চংহনখিবা কমরেড ইরাবত  
মহাক্সী অনিংবা পাংথোক্লমদনা তাংবো খুন্দা শোক ১৯৫১ গী সেপ-  
তেমবর ২৬ তা পুলি লোমখি। পি সি পি গী গেরিলা কম্পানী  
অমনা ইকাই খুল্লবা উংপগী নোংমৈ কাপতুনা কৈরেন কৈজাওদা  
হাপতুনা সংস্কারগী থোরম চাওনা পাংথোকখি।

অজো চীংগী রাংমদা

তাংবো খুনগী খুল্লোন্দা

যুংলি নিংশিং হুংপাক অমা

মছদা ইরি ময়েক লানা—

Comrade I. Singh

Died on 26th September 1951.

